

Мен инсон табиатни қадрлай билиши, ундан завқ, баҳра олиши кераклигини биламан. Шунинг ҳам тушуниб этиш керакки, инсон – табиатнинг бир парчаси, табиат унга яшаш учун берилган макон, яшаганда ҳам фақат бир марта ақл ва завқ билан яшаши керак.

Чингиз АЙТМАТОВ



## ЭКОЛОГИЯГА ЯНГИ ТИЗИМЛИ ЁНДАШУВ ЗАРУР

4

## ҚУТЛАЙМИЗ!

Спорт

Беларусь Республикасида бўлиб ўтаётган халқаро спорт ўйинларида Ўзбекистон касба уюшмалари Федерацияси тасарруфидаги ихтисослаштирилган болалар ва ўсмирлар спорт мактаби вакиллари муваффақиятли иштирок этишди. Жумладан, оғир атлетика бўйича Ўзбекистон миллий терма жамоаси аъзоси, халқаро тоифадаги спорт устаси **Регина Адашбоева** даст кўтаришда 102 кг. ва силтаб кўтаришда 130 кг. натижани қайд этиб, жами 232 кг. натижа билан кумуш медални қўлга киритди.

Терма жамоа аъзоси, халқаро тоифадаги спорт устаси **Турсунной Жабборова** мусобақада 87 кг. вазн тоифасида иштирок этди. У даст кўтаришда 110 кг. ва силтаб кўтаришда 130 кг. натижага эришиб (иккикураш бўйича 240 кг.), олтин медалга сазовор бўлди.

Яна бир спортчимиз – Ўзбекистон миллий терма жамоа аъзоси, халқаро тоифадаги спорт устаси **Жамила Панфилова** ҳам 55 кг. вазн тоифасида олтин медалга лойиқ топилди. У даст кўтаришда 86 кг. ва силтаб кўтаришда 104 кг. (икки курашда 190 кг.) қайд этди.

**Гулнора БОБОТОВА**, Республика ихтисослаштирилган болалар ва ўсмирлар спорт мактаби йўриқчиси



Фарғона вилояти

Рисолат Мамажонова Фарғона вилояти мактабгача ва мактаб таълими бошқармаси бошлиғи ўринбосари лавозимида ишлаб келаётган. Аммо иш берувчининг бир томонлама буйруғи билан вазифасидан озод этилди. Бундан норози бўлган Р.Мамажонова тегишли ташкилотларга мурожаат йўллади. Лекин...

## Буйруқ ноқонуний эди

– Ҳозир кўп йиллардан буён Халқ депутатлари Фарғона вилояти кенгаши депутатиман, – дейди Р.Мамажонова. – Тўғриси, бундай ҳол мен билан содир бўлиши етти ухлаб тушимга қирмаган эди. Аввал қатор юқори органларга мурожаат қилдим. Афсус, натижа бўлмади. Шундан сўнг Ўзбекистон касба уюшмалари Федерациясига ариза ёздим.

Шикоятни Федерациянинг Меҳнат инспекцияси синчиклаб ўрганди ва иш берувчи ходимни ноқонуний буйруқ асосида ишдан бўшатганини аниқлади.

Аслида бу вазиятда қисқартириш факти йўқ, Меҳнат кодексининг 156-моддасига мувофиқ, ходимнинг меҳнат муносабатлари давом этиши керак эди. Бундан ташқари, лавозимдан озод қилиш чоғида касба уюшма кўмитаси розилиги олинмаган. Бу ҳам етмагандек, Меҳнат кодексининг 167-мод-

дасидаги имтиёزلардан кўз юмилган. Ҳужжатнинг 144-моддасидаги тақлиф масаласи ҳақида-ку гапирмасам ҳам бўлади.

Иш фуқаролик ишлари бўйича Шайхонтохур туманлараро судида кўрилган, ҳақиқат қарор топди. Р.Мамажонова қайта ташкил этилган вилоят мактабгача ва мактаб таълими бошқармасидаги шартлари ўзгарган бошлиқ ўринбосари лавозимига тикланадиган бўлди.

– Мен касба уюшмаларидан ниҳоятда миннатдорман, – дейди Рисолат Мамажонова. – Бу тузилмада Меҳнат инспекцияси ташкил этилгани, ишчи-ходимлар манфаатини ҳимоя қилишда муҳим вазифаларни моҳирона бажараётганига ўз мисолимада гувоҳ бўлдим.

Ғулмуҳаммад МИРАҲМЕДОВ  
«ISHONCH»

Касба уюшмаси аралашгач...



Тақдимот

## Шарафли йўл ҳақида ҳикоялар

Ўзбекистон Ёзувчилар уюшмасида ёзувчи Абдуқайюм Йўлдошевнинг «Шараф йўли» романи ҳамда шоира Сайёра Тўйчиеваннинг «Шарофнома» номли достон ва эсселар тўплами тақдими бўлиб ўтди.

Ёзувчилар, шоирлар, адабиётшунослар ҳамда адабиёт ихлосмандлари ва ёш ижодкорлар иштирок этган тадбирда сўз олганлар халқимизнинг улғу фарзанди, фидойи раҳбар, атоқли адиб, бетакрор ва беназир шахс – Шароф Рашидов ҳақида ўз хотираларини сўзлаб беришди.

«Шараф йўли» романида шўро давридаги мураккаб шароитда республикани деярли чорак аср бошқарган, доимо юрт манфаатини ўйлаб яшаган, халқнинг эҳтиромига сазовор бўлган етакчининг долғали



кечмиши ва жўшқин фаолияти ёритилган.

«Саҳроф» нашриётида чоп этилган китобдан, шунингдек, илк ўзбек адвокати, талаба ёшидаёқ улғу ёзувчи Лев Толстойга мактуб ёзиб,

унинг «Ёвузликка қарши ёвузлик билан жавоб бермаслик» ғояси борасида баҳслаша олган таниқли ношир, таржимон Убайдулла Ҳўжаев ҳақидаги «Жадид» қиссаси ҳам ўрин олган.

Сайёра Тўйчиеваннинг «Шарофнома» номли достон ва эсселар тўпламида атоқли давлат ва жамоат арбоби, етук адиб, халқларвар инсон Шароф Рашидовнинг ижодига назар, юрт тараққиёти ва келажаги учун қилган салмоқли меҳнати, зиёли аҳлига бўлган катта ҳурмати, таълим ва тарбияга муносабати, кўпчиликлари қилган яхшиликлари ҳамда у кишининг шахсий ҳаётдаги намунали ишлари баён этилган.

Ўз муҳбиримиз

Этироф  
**ISHONCH.UZ**  
портали  
**ҒОЛИБ**



Маълумки, Олий Мажлис Сенати ҳамда Оила ва хотин-қизлар давлат кўмитаси биргаликда ҳар бир ташкилотда гендер тенгликни таъминлашга қаратилган сиёсатни шакллантириш, ташкилотлар фаолиятига гендер ёндашувларни жорий этиш, гендер тенгликка эришиш масалаларига жамоатчилик этиборини кенг жалб қилиш мақсадида «Гендер тенглик фаоли» миллий танлови ўтказиб келади.

Яқинда танловнинг 2022 йилдаги ғолиблари тантанали тақдирланди. «Ishonch» ва «Ishonch-Dove» газеталари таҳририятининг ISHONCH.UZ ахборот портали танловнинг «Гендер тенгликни тарғиб қилишга қаратилган Интернетдаги энг яхши веб-сайт ёки портал» номинацияси бўйича биринчи ўринга лойиқ деб топилди ва ташкилотчилар томонидан биринчи даражали диплом ҳамда қимматбаҳо совғалар билан тақдирланди.



**«Ўзбекнефтгаз» акциядорлик жамиятига!**

**Соғлиқни сақлаш вазирлигига!**

**«Ўзбекистон почтаси» акциядорлик жамиятига!**



Фаргона вилояти

**Бензин нархи ошмайdimи?**

**А**втосаноат ва техника ривожланган даврда ёниги нархининг ошиши ёки ўзгармаслиги жуда муҳим. Сўнги воқеалар асноси кузатилмиши, Россияда июль-август ойларида бензин нархи сезиларли ошди. Ўзбекистонда ҳам «А1-80» маркали бензин нархи мувозанатда турган бўлса-да, «А1-91» ва «А1-92» маркали бензин нархларида ўсиш кузатилди.

Мутасаддиларга саволимиз шундан иборат: бензин нархининг ичига қандай харажатлар кирди? Юртимизда мазкур маҳсулот нархининг ўсиши қайси омилларга боғлиқ? Келгусида бензин нархлари ошиб кетмаслиги, йил якунида тақчиллик кузатилмаслиги учун «Ўзбекнефтгаз» АЖ томонидан қандай чора-тадбирлар кўрилмақда?

Абдулла МАМАЖОНОВ

Фаргона тумани



**Санитария-эпидемиологик осойишталик ва жамоат саломатлиги кўмитасига!**



Тошкент шаҳри

**Кўчада сотилаётган тарвузлар сифатига КИМ ЖАВОБ БЕРАДИ?**

Тарвузнинг дорилангани ҳақида гап-сўзлар кўпайиб кетди. Шу боисданми, полиз маҳсулотлари бозорлар бир четда қолиб, кўпроқ кўча-кўйда, йўл бўйларида қулай-ноқулай шартларда сотилмоқда. Одамларимиз ҳам уни харид қилиб, истеъмол қилишмоқда.

Ўз-ўзидан савол туғилади: бу тарвузларнинг сифатига ким жавоб беради? Санитария-эпидемиологик осойишталик ва жамоат саломатлиги хизмати ўз вазифасидан келиб чиқиб, кўча-кўйда сотилаётган тарвузларнинг сифати, уларнинг қандай шароитда сақланаётганини ўрганишимиз?

Музаффар ИЛАШОВ

Миробод тумани



**Рақобатни ривожлантириш ва истеъмолчилар ҳуқуқларини ҳимоя қилиш кўмитасига!**



Жиззах вилояти

**Зарар билан чиқаётган корхоналар ДАРОМАДГА КИРАДИ...МИ?**

**Я**қинда Давлат активларини бошқариш агентлиги давлат иштирокидаги корхоналарнинг 2022 йилдаги фаолияти натижадорлиги бўйича ҳисоботини эълон қилди. Унда энг кўп зарар кўрган йирик корхоналар ТОП-20 талиги келтирилган. Корхоналар орасида қуйидагиларни кўришимиз мумкин: «Ўзбекистон миллий электр тармоқлари», «Ўзтрансгаз», «Ўзбекистон темир йўллари» (2021 йилда 51,9 млрд сўм фойда кўрган), «Янги-Ангрен» ИЕС, «Тошшаҳартрансхизмат» АЖ, «Этиборлиси, рўйхатга иккита футбол клуби – «Бунёдкор» ва «Пахтакор» ҳам қўшилган.

ва зарар билан чиққан қолган корхоналар ҳақидаги маълумотлар билан танишсак, уларнинг аксарияти 2022 йилдагина эмас, бошқа йилларда ҳам шундай салбий кўрсаткич билан чиққанини кўриш мумкин.

Саволимиз шуки, қандай омиллар мазкур ташкилотларнинг ривожланишига тўсқинлик қилмоқда? Модернизация, янги ва замонавий иш услубига ўтиш, монополия ва рақобатни ривожлантириш кабилар бундай корхоналарни ўзгартира оладими? Бунинг учун нималар қилиниши керак?

Кумушой ҚОСИМОВА

Пахтакор тумани



Қашқадарё вилояти

**Шу ҳам баҳона бўлдимиди?**

**И**кки ой муқаддам отам инсултни бошидан ўтказди. Уйда муолажа олди. Бироқ саломатлиги тўла ўнганиб кетгани йўқ. Шунинг учун Самарқанд тиббиёт институти клиникасининг «Неврология» бўлимида даволаш учун ордер сўраб мурожаат қилдик. Ордер чиқди. Аммо бир ҳафтаки, уни электрон база орқали Самарқанддаги шифохонага ўтказиш муаммо бўляпти. Соҳа мутахассислари бунга сабаб қилиб бир ҳафтadan буюн «база» ишламаётганини айтишяпти.

Ҳозирги тараққиёт даврида мазкур ҳолат ечими шунчалар оғир масалами? Аҳволи оғир беморлар, зудлик билан муолажа олиши шарт бўлган илҳосизлар бор. Кам таъминланган оила вакиллари ҳам йўқ эмас. Уларнинг хасталиги «база» ишлашини кутиб турармикан?

Аброр АБДИЕВ

Чироқчи тумани

**Марказий банкка!**



Самарқанд вилояти

**СЎМ қадрсизланмаслиги учун нималар қилиш керак?**

**О**хириги ойларида АҚШ доллари курси секин-аста ошиб, августнинг 9 санасида бирданга 400 сўмга кўтарилгани кўпгаб муҳокамаларга, фикр ва мулоҳазаларга сабаб бўлди. Кимдир буни сўмнинг қадрсизланиши, дея изоҳлаган бўлса, айрим мутахассислар бу вақтинчалик эканини, ички бозоримизга таъсир қилмаслигини тахмин қилди. Аммо тан олиш кераки, доллар курсининг ошиши, ички ва ташқи бозордаги савдо айланмаси, ишлаб чиқариш, импорт ва экспорт кабилар билан ҳам боғлиқ.

Марказий банк раҳбариятига саволимиз шуки, сўм қадрсизланмаслиги учун нима қилиш керак? Бунинг давлат ва фуқароларга боғлиқ жиҳатлари нимада? Қолаверса, доллар курсининг ошишида мамлакатимиз иқтисодига боғлиқ бўлган ва бўлмаган жиҳатлар қайсылар?

Хуршид МЕЛИБОВ

Булунғур тумани



Хоразм вилояти

**Медиа-омбудсман институти ҚАЧОН ТАЪСИС ЭТИЛАДИ?**



Бундан тўрт йил муқаддам, 2019 йилда Ўзбекистонда медиа-омбудсман институти таъсис этилиши ҳақида хабарлар тарқалган эди. 2019 йил 18 сентябрда Норматив-ҳуқуқий ҳужжатлар лойиҳалари муҳокама-си порталида мамлакат Президентининг «Ўзбекистон Республикаси ягона ахборот сиёсати концепция-си тасдиқлаш тўғрисида»ги қарори лойиҳаси муҳокамага қўйилди. Ушбу ҳужжат лойиҳасида,

Олий Мажлис Инсон ҳуқуқлари бўйича вакили (Омбудсман) ва Агентликнинг Олий Мажлис Инсон ҳуқуқлари бўйича вакили ўринбосари – оммавий ахборот воситаларининг қонуний манфаатлари ва ҳуқуқларини ҳимоя қилиш бўйича вакил (Медиа Омбудсман) лавозимини жорий этиш ҳамда Котибият тузилмасида чекланган бошқарув ходимлари сони 2 тадан иборат Оммавий ахборот вакиллари қонуний манфаатлари ва ҳуқуқларини ҳимоя қилиш секторини тузиш бўйича таклифига розилик берилиши айтилган. Унда Оммавий ахборот воситаларининг қонуний манфаатлари ва ҳуқуқларини ҳимоя қилиш бўйича вакилнинг (Медиа Омбудсман) асосий вазифалари этиб қуйидагилар белгиланиши кўрсатилган:

- оммавий ахборот воситаларининг мустақиллигини таъминлаш тўғрисидаги қонун ҳужжатлари нормалари ва талабларининг, шунингдек, оммавий ахборот воситалари томонидан ахборот соҳасидаги норматив-ҳуқуқий ҳужжатларга риоя этилиши масалаларини амалий рўёбга чиқаришни ўрганиш;
- оммавий ахборот воситалари ҳамда давлат идоралари, жисмоний ва юридик шахслар ўртасида юзага келадиган низо-ларни судгача ҳал этишда кўмаклашиш;
- оммавий ахборот воситаларига уларнинг ҳуқуқлари пой-мол этилиши, давлат идоралари томонидан улар фаолиятига аралаштириш ҳолатлари бўйича ҳуқуқий ёрдам кўрсатиш;
- оммавий ахборот воситалари фаолиятининг мустақилли-гини янада таъминлаш, уларнинг ривожланишини рағбатлан-тиришга қаратилган қонунчиликни такомиллаштириш бўйича таклифлар тайёрлаш.


Бироқ, орадан тўрт йил ўтганига қарамастан, ушбу концепция қабул қилинмади ва Медиа Омбудсман лавозими ҳалигача жорий қилинмади.

Президентнинг 2022 йил 28 январдаги фармони билан имзолан-ган «2022-2026 йилларга мўлжалланган Янги Ўзбекистоннинг тарақ-қиёт стратегияси»нинг 89-мақсадида «Фуқароларнинг ахборот олиш ва тарқатиш эркинлиги борасидаги ҳуқуқларини янада мустақкамлаш» илгари сурилган бўлиб, мақсаднинг биринчи бандида «Ахборот соҳаси-ни тартибга солувчи ягона тизимлаштирилган норматив-ҳуқуқий ҳужжат лойиҳасини ишлаб чиқиш» белгиланган.

Дарҳақиқат, ахборот соҳасини тартибга солиш долзарб аҳамият касб эта-ди. Бироқ, нима учундир бу масала пайсалга солиниб келинмоқда. Ахборот ва оммавий коммуникациялар агентлиги нима учун ўзи тақлиф қилган ҳужжат лойиҳаси тақдирини эътиборсиз қолдирапти? Ўзбекистонда Медиа Омбудсман ин-ститути таъсис қилинадими?

Муҳаббат НОРБОВА

Урганч шаҳри



**Жавобини кутмаётган саволлар**



